

| Gerðabók býráðsins | |
|---------------------------|---------------------|
| Fundardagur: | 13. desember 2018 |
| Býráðsfundur nr. | 12/2018 |
| Borgarstjóri | Sonni á Horni |
| Fundarskrivari | Jákup Frants Larsen |
| | |

Ár 2018 tann tann 13. desember kl. 19.00 varð býráðsfundur hildin í ovára Sali í Mentanarhúsinum móti bátahavnini, hetta sambært skriv frá borgarstjóranum, dagfest 06. desember 2018 um innkalling til fundar.

Møtt vórðu:

Sonni á Horni
Eivin Breiðaskarð
Kristian Petersen
Ólavur Larsen
Árant Berjastein
Magni Herason Jøkladal
Sigurð S. Simonsen
Eyðun á Lakjuni
Edva Jacobsen

Skrivari: Jákup Frants Larsen, kommunustjóri

Mál nr. 46 /2018.

Uppskot um almennar býráðsfundir fyri 2018.

Fuglafjarðar býráð hevur móttikið skriv frá borgarstjóranum, dagfest 05. desember 2018, har mælt verður til, at almennu býráðsfundirnir fyri 2019 verða hildnir niðanfyrri standandi hósdagar í ovára sali í Mentanarhúsinum:

31. januar, 28. februar, 28. mars, 28. apríl, 30. mai, 20. juni, 26. september, 31. oktober, 28. november og 12. desember.

Avgerð:

Samtykt varð at taka undir við uppskotinum frá borgarstjóranum um ásetan av almennu býráðsfundunum fyri 2019 við tí broyting, at býráðsfundur eisini verður hildin 29. august og ein fundur verður hildin á Hellunum. (9-0).

Mál nr. 47/2018.

Umsókn frá Havsbrún um byggiloyvi til silogoymslu.

Fuglafjarðar kommuna hevur móttikið umsókn frá P/F Havsbrún, dagfest 09. januar 2018 um principielt byggiloyvi til 8 siloir við eini hædd upp á 42 metrar og 10,8 metrar í diametur.

Í samband við viðgerð av hesum máli er Havsbrún biðið um visualisering av ætlanini, somuleiðis sum íbúgvarnir "norðanfyrri " Kirkjurygg eisini eru kunnaðir um ætlanina. Í svarum dagfest 2. juli 2018 og 5. juli 2018 við undirskriftum frá íbúgvun norðanfyrri Kirkjurygg verður mótmælt móti hesi ætlan.

Í skrivi dagf. 21.september 2018 er Havsbrún kunnað um mótmælini frá íbúgvum við fyrispurningi um alternativa loysn.

Eftir áheitan frá Havsbrún varð tekniska nevnd á fundi við Havsbrún tann 24. oktober 2018 um hetta mál, og verður í hesum sambandi víst til notat frá hesum fundi.

Vinnunevndin hevur á fundi tann 13. apríl 2018 viðgjørt hetta mál við soljóðandi niðurstøðu:

Havsbrún silogoymsla

Í skrivi dagf. 9. januar 2018 verður biðið um principielt loyvi til uppsetan av 8 stk. goymslusiloum til fiskamjøl, diametur 10 m og hædd 42 m. Í skrivi frá Vinnunevndini, dagfest 19. februar 2018 til Havsbrún verður biðið um visualisering sum vísir útsjón frá øllum vinklum.

Í skrivi dagfestum 12. mars 2018 frá Havsbrún eru móttiknar myndir, sum vísa útsjónd av hesum í landslagnum.

Vinnunevndin tekur undir við, at mjølgoymslusiloinnar verða gjørdar sambart teimum í umsóknini viðsendu tekningum, treyta av góðkenning frá býráðnum og møguliga øðrum relevantum mynduleikum og ásetingar viðv. brunatrygd vera fylgdar.

Tá ið hetta viðførðir eina útfylling av umleið 14.100 m³ av gróti, og atløgusíðan verður stytta munandi og kommunan í fíggarætlanini ikki hevur avsett pening til hesa íløgu, er neyðugt, at ein fíggarleistur hesum viðvíkjandi fyriligur.

Kemur hetta uppá pláss kann umsóknin um principielt byggiloyvi verða viðgjørt av býráðnum.

Tilmæli frá teknisku nevndini frá 15. november 2018:

Tá ið mjølgoymslutunnarnir hjá Havsbrún vóru gjørdir í 2015, varð økið til silogoymsluna partvís planerað. Vísandi til viðgerð í vinnunevndini 13. apríl 2018 verður mælt til, at principielt loyvi kann verður givið, tá ið ein endaligur fíggingarleistur er komin uppá pláss.

Ásett brunakrøv skulu verða yvirhildin, somuleiðis sum neyðug atlit skulu verða tikin til, at ferðsluviðuskiftini verða loyst á nøktandi hátt. Ætlan um, hetta skal verða loyst og góðkend av kommununi, áðrenn projekteringin verður sett í verk.

Byggingin skal verða skipað soleiðis, at tað verður væl koyrandi við trailara fram við silobygningunum og niðan millum "Bláu goymslu", sum nú er reyð á matr. nr. 239 og "Fóðurvirkid" á matr. nr. 239r.

Neyðugt verður eisini við umlegging av leiðingum og flytan av talvuhúsi, ljósmastur og pullarti.

Eisini skal atlit verða tikið til framtíðar keppbygging, og skal projektið verða tillagað hesum.

Støðutakan til nøgd av siloum og diametur verður tikin í samband við víðari viðgerð av hesum máli.

Projekteringaarbeiðið skal verða gjørt í tøttum samstarvi við teknisku deild við atlit til eina heildarmeting av verandi umstøðum og framtíðarætlanum.

Einki tilfar skal verða sett í orðra, og einki arbeiði skal verða sett í verk, áðrenn endaligt byggiloyvi er givið av býráðnum.

Avgerð:

Kristian Petersen setti fram soljóðandi broytingaruppskot á fundinum: "Broytingaruppskot til byggiloyvi til bygging av 8 siloum á havnarøkinum. "Mælt verður býráðnum til, at tikið verður undir við tilmælunum frá vinnunevndini og teknisku nevndini, tó soleiðis at givið verður Havsbrún prinsipielt loyvi til uppsetan av 8 stk. goymslusiloum til fiskamjøl, 42 metrar til hæddar og 10,8 metrar í diametur.

Hesar verða staðsettar vestarfyrir/niðanfyrir verandi siloir, og verður verandi bryggjukantur fluttur út áraða goymslubyggingin hjá Havsbrún. Hesin kostnaður verður havsbrún at bera, sum umfatar bæði neyðuga grótfylling og gerð av nýggjum bryggjukanti í somu longd sum verandi fóðurbryggja.

Ásett brunakrøv skulu verða yvirhildin, somuleiðis sum neyðug atlit skulu verða tikin til, at ferðsluviðuskiftini verða loyst á nøktandi hátt. Ætlan um hetta skal verða lýst og góðkend av kommununi, áðrenn projekteringin verður sett í verk.

Henda staðseting kemur ikki at gera størri skaða fyri íbúgvararnar omanfyrir Havsbrún, enn verandi siloir longu hava gjørt.

Økið heimanfyrir hesar siloir verða munandi betri hvat ferðslu viðvíkir, umframt at hetta økið verður munandi betri til framtíðar bygging av einum og hvørjum slag.

Uppskot frá Sigurð S. Simonsen um at beina málið aftur í nevnd grundað á at broytingaruppskotið ikki hevði fingið neyðuga viðgerð. Uppskotið varð samtykt. (8-0). Fyri atkvøddu Sonni á Horni, Eivin Breiðaskarð, Kristian Petersen, Magni Herason Jøkladal,, Ólavur Larsen, Sigurð S. Simonsen, Eyðun á Lakjuni og Edva Jacobsen. Blankt atkvøddi Árant Berjastein.

Mál nr. 48/2018.

Umsókn frá TN bygging um byggiloyvi til íbúðarbygging á vestara landinum.

Fuglafjarðar kommuna hevur móttikið umsókn frá TN bygging, dagfest 20. november 2018 um byggiloyvi til íbúðarbygging á vestara landinum sambært hjáløgðum tekningum.

Málið hefur verið til viðgerðar á fundi í teknisku nevndini 03. desember 2018, men við tað at neyðugir upplýsingar vænta í málinum, sí annars teldupost til TN bygging, dagfestur 04. desember 2018, so varð semja um í nevndini at útseta viðgerðina.

Um neyðugu upplýsingarnir eru komnir áðrenn 9. desember 2018, so verðurein eykafundur hildin í teknisku nevndini 10. desember 2018 og tilmæli latið býráðnum, somuleiðis sum undirliggjandi tilfar saman við endaligum tilmæli verður latið býráðnum.

Avgerð:

Samtykt varð at taka máli av skrá, við tað at kommunan ikki hefur móttikið supplerandi tilfar frá TN bygging, sí teldupost frá teknisku deildini til felagið, dagfest 04. desember 2018. Sostatt hefur tekniska nevndin ikki havt móguleika fyri at viðgera umsóknina og koma við sínum tilmæli til býráðið. (9-0). Avgerðin varð tikin, áðrenn fundurin varð settur.

Mál nr. 49/2018.

Viðgerð av uppskoti til tilbúgvingarætlan og váðameting av kommununi.

Nevndin hefur móttikið uppskot frá tilbúgvingarleiðaranum um tilbúgvingarætlan fyri Fuglafjarðar kommunu saman við váðameting, hetta vísandi til tilbúgvingarlógina, LL nr. 61 frá 15. mai 2012 um tilbúgvinn.

Uppskotið til tilbúgvingarætlan skal verða gjørt sambært § 13 í omanfyri standandi lóg, stk. 1, meðan uppskotið sambært stk. 2, skal verða lagt fyri kommunustýrið til samtyktar.

Leiðarin gjøgnumgekk uppskotini á fundinum, og vórðu spurningar settir, eins og neyðugt varð við ávísingum rættingum, eitt við setan av manning sambært § 3, har ikki er samsvar millum uppskotið og starvsfólkaskipan kommununar, har tað er leiðarin sum tilmælir starvsetanum av sløkkiliðsmönnum, meðan tað er býráðsleiðslan sum endaliga fremur starvsetanirnar.

Um uppskotið frá tilbúgvingarleiðaranum verður samtykt av býráðnum, so er neyðugt at gera broytingar í samtyktu starvsfólkareglugerðini frá 28. apríl 2016.

Eisini vórðu viðmerkingar gjørdar til ávísar partar av § 10 um fíggarætlanir og roknskap. Mett verður rættast, at uppskot til fíggarætlan fyri Fuglafjarðar sløkkilið skal verða kommununi í hendi í seinasta lagi 01. september á hvørjum ári, sí stk. 2, meðan talan er um viðgerð í kommunustýri, 1. viðgerð innan 1. oktober á hvørjum ári, har karmar verða lagdir.

Tilbúgvingarnevndin hefur viðgjørt málið á fundi 19. november 2018, og mælir nevndin býráðnum til at góðkenna uppskotið til tilbúgvingarætlan og váðameting fyri kommununa, og at senda hesa við móguligum broytingum, sambært stk. 3 til landsstýrismannin í tilbúgvingarmálum til kunningar/viðmerkingar. Sostatt skal tilbúgvingarætlanin og váðametingin verða send FISK, att Andras Marr Poulsen, leiðara eftir at endalig avgerð er tikin av býráðnum.

Málið varð á dagskrá til býráðsfundin 29. november 2018. Samtykt varð, áðrenn fundurin byrjaði, at taka hetta mál av dagskrá til víðari viðgerðar, eitt nú við atliti til neyvri greining av verandi útgerð hjá sløkkiliðnum.

Avgerð:

Samtykt varð at taka undir við tilmælinum frá tilbúgvingarnevndini og góðkenna uppskotið til tilbúgvingarætlan og váðameting fyri kommununa. Eftir góðkenning verður tilbúgvingarætlanin og váðameting send Fiskimálaráðnum til viðmerkingar. Møguligar viðmerkingar verða lagdar fyri tilbúgvingarnevndina til viðgerðar og um neyðugt lagdar fyri býráðið til avgerðar. (9-0).

Bókin lisen. Fundurin lokin kl. 22.05.

Eivin Breiðaskarð

Kristian Petersen

Árant Berjastein

Magni Herason Jøkladal

Ólavur Larsen

Eyðun á Lakjuni

Sigurð S. Simonsen

Edva Jacobsen

Sonni á Horni

Skrivari:

Jákup Frants Larsen

